

انواع تفسیر

سرلانا نور محمد عفاروی ایم اے

جس طرح نبی صلی اللہ علیہ وسلم آنسی نبی ہیں اسی طرح آپ پر اتنی ہوئی کتاب یعنی قرآن مجید آخری صحیفہ ہدایت ہے۔ جو قیامت تک آنے والوں کے لئے رشد و ہدایت کا مصدر، دنیا و عقبیٰ کی فوز و نجات کا معجزہ اور خیر و شر کی پرکھ کی کسوٹی ہے۔ اس کی تعلیمات ترقی انگیز رکھتی ہیں۔ یہ اپنے ماننے والوں سے مطالبہ کرتا ہے کہ جو گمراہانہ غایب انہوں نے اس سے سیکھے ہیں۔ انہیں دوسروں میں بھی بانٹیں، جو روشنی انہوں نے حاصل کی ہے۔ اسے لے کر کفر و نفاق کے گھٹا ٹوپ اندھیروں میں بھٹلے ہوؤں کے پاس جائیں، جو عدل گستری اور امن پسندی، خیر خواہی اور خیر سگالی، برادری اور بھائی چارگی، مروت اور ہمدردی اور خوش اسلوبی اور حسن معاہدگی کے سنہری اصول انہوں نے سیکھے ہیں، وہ انہیں بھی سکھائیں جو جہالت کی تاریکی میں سرگرداں ہیں۔ اور جو جہالت اور پاکیزگی کا درس انہیں قرآن حکیم نے دیا ہے وہ ان کو بھی پڑھائیں جو معامی کی گندگی میں گھرے ہوئے ہیں۔ یہی وہ درس ابلاغ تھا جو قرآن مجید نے ان مبارک الفاظ میں دیا:

وَلْتَكُنْ مِنْكُمْ أُمَّةٌ يَدْعُونَ إِلَى الْخَيْرِ وَأَدْعُوا إِلَى الْحَقِّ وَأَيُّكُمْ كَفَرُوا
وَيَا مَعْزُونَ بِالْمَعْرُوفِ وَأَنُفُوتَ عَنِ الْمُنْكَرِ أُولَٰئِكَ هُمُ الْمَلْعُونُونَ
اور تم میں سے ایک ایسی جماعت ہوئی چاہئے کہ خیر کی طرف بلائے اور نیک کاموں کے کرنے کا حکم دے اور برے کاموں سے روکا کرے اور ایسے لوگ پورے کامیاب

(آل عمران - ۷۰-۷۱)

ہوں گے۔

اور اسی پڑھائے ہوئے سبق کا ہر عمل کا ہی نتیجہ تھا کہ قرآنی تعلیمات کو عام کرنے کے لئے جہاں مسلمانوں نے دعوت و تبلیغ کے لئے شہروں، علاقوں اور ملکوں میں جماعتیں جمیں وہاں مسلمان علماء نے قرآن کے معانی و مطالب کی توضیح و تشریح میں بھی عربی صرف کر دیں۔ اور آج عربی، فارسی، اردو اور دیگر زبانوں میں تفاسیر کے جو بیش قیمت مجموعے موجود ہیں وہ ان کی معامی جمیلہ کے شاہد اور آئینہ دار ہیں۔ یہ امر شک و شبہ سے بالاتر ہے کہ جتنی محنت و کاوش اور تحقیق و تدقیق مسلمانوں نے قرآن کی تشریح و ایضاح میں دکھائی

اس کی نظیر ملنا مشکل ہے۔

خواجہ عبدالحی فاروقی سابق پروفیسر جامعہ ملیہ اسلامیہ علی گڑھ کی تحقیق کے مطابق صرف عربی زبان میں اب تک جو تفسیر لکھی گئی ہیں۔ ان کی تعداد کوئی ہزار ہے۔ ان میں سے بعض اتنی ضخیم بھی ہیں کہ ان کے اجزاء کی تعداد پانچ سو سے تجاوز کرتی ہے۔ (مثلاً تفسیر صدائق ذات البہجہ)۔

قرآن مجید اپنے معانی و مطالب کے اعتبار سے جو ناپید اکنار ہے۔ جس کی تہ میں بے شمار گوہر ابدار پوشیدہ ہیں۔ اور ہر خواص کو کوئی نہ کوئی ایسا موتی ضرور مل جاتا ہے جو اس سے قبل کسی کے ہاتھ نہیں لگا تھا۔ یہی وجہ ہے کہ قرآن مجید کی آج تک جتنی تفسیر لکھی گئی ہیں ان میں سے ہر ایک ہر دوسری تفسیر سے کسی نہ کسی خصوصیت کی بنا پر فائق ہے اور انوکھی کیفیت رکھتی ہے۔

تفسیر امت مسلمہ کی ادبی اور دینی تاریخ کا سنہری باب ہے۔ جس کا آغاز نبی اکرم صلی اللہ علیہ وسلم کے عہد مبارک سے ہرچکا تھا۔ آپ صلی اللہ علیہ وسلم کے زمانہ مبارک میں آپ کی حیات طیبہ قرآن مجید کی چلتی پھرتی اور منہ بولتی تفسیر تھی۔ آپ صلی اللہ علیہ وسلم کے بعد آپ کے صحابہ نے تفسیر کلام اللہ کی خدمات سر انجام دیں اور ان کی تفسیر زیادہ تفسیر بالروایت تھی۔ کیونکہ صحابہ سے جو کچھ منقول تھا اسے پوچھنے والوں تک پہنچا دیتے تھے۔ صحابہ نے بعد تابعین کا دور آتا ہے۔ یہ لوگ چونکہ صحابہ کرام کے شاگرد تھے۔ لہذا انہوں نے جو تفسیر لکھیں (یا زبانی بیان کیں) ان میں احادیث رسول اللہ صلی اللہ علیہ وسلم اور اقوال صحابہ کو آیات کی تفسیر میں لکھ دیا کرتے تھے۔ ان کی تفسیر "تفسیر بالماثور" تھی۔ پھر تبع تابعین کے دور میں بھی تفسیر بالماثور کا رجحان غالب رہا۔ اور یہ سلسلہ طبری تک پہنچتا ہے۔ البتہ اسی دوران میں علوم القرآن کی تعداد بڑھتے بڑھتے سزواں تک پہنچ چکی تھی۔ اور اب ایک مفسر کے لئے یہ شکل تھا کہ وہ ان تمام علوم کا جامع ہو۔ لہذا طبری کے بعد مفسرین اپنے اپنے فنون میں محدود نظر آتے ہیں۔ اور انہوں نے علوم القرآن مثلاً ناسخ و منسوخ، اسباب نزول، امثال القرآن، اعجاز القرآن، حکم و متشابہہ وغیرہ پر بکثرت تالیفات مرتب کیں۔ ان تالیفات کو مرتب کرنے والے چونکہ مختلف مکاتب فکر مثلاً شیعہ، سنی وغیرہ کے علماء تھے، لہذا یہاں اختلاف ضرور تھا۔ مگر کشمکش کا سبب نہ بن سکا۔ ادھر یہ سب کچھ ہو رہا تھا، ادھر دوسری طرف معاشرتی، معاشی اور سیاسی حالات بدلتے جا رہے تھے جو اجتہاد کو دعوت دے رہے تھے۔ قیسری طرف اسلامی حکومت تھی جس کی حدود سپین سے لے کر کاشغر تک، اور چین سے لے کر روم اور شام تک پھیل چکی تھیں اور بعض عجمی اقوام اپنے عجمی انکار اور نظریات کے ساتھ اسلام میں داخل ہو چکی تھیں۔ چوتھی طرف ایرانی فلسفہ تھا جو سرکاری سرپرستی میں

اپنا اثر جاری تھا۔

اگرچہ مندرجہ بالا نام اسباب نے تفسیر پر اثر انداز ہوئے۔ لیکن جس چیز نے تفسیر پر گہرے زخموں سے چھوڑے وہ یونانی فلسفہ تھا جو ایسے تند و تیز سیلاب کی مانند تھا کہ اسلامی افکار کو خس و خاشاک کی طرح بہا لے جانا چاہتا تھا۔ اور اسے تاریخ کا اپنے آپ کو دہرانا کہیے یا انسانی فطرت کی کمزوری کا نام دینیے، چڑھتے سورج کی پوجا کے نام سے یاد کیجئے یا امت کے اس گروہ کی بد نصیبی سمجھئے کہ جہاں ایسے راسخ العقیدہ اور مخلص تھے جو اس سیل کو تھامنے کے لئے سیل بن کر آئے وہاں چند انسانوں کا ایک ایسا گروہ بھی تھا جو اپنے آپ کو موجوں کے حوالے کر دینا ہی باعث فخر سمجھتا تھا۔

فَاتَى اللَّهُ الْمُشْكُونَ - ع۔ آنچه عارتست او غرض من است

غرض اس جدید رجحان نے مفسرین حضرات کو تین گروہوں میں پاٹ کر رکھ دیا۔ ایک طرف تو وہ حضرات تھے جو تفسیر بالمشورہ کی روش اختیار کئے ہوئے اور نہایت محتاط واقع ہوئے تھے۔ دوسری طرف متکلمین اسلام تھے جو عقل اور نقل کے سنگم پر کھڑے تھے۔ اور تیسری طرف یونانی فلسفہ کے متاثرین اور معتقدین تھے۔ جنہیں امت نے معتزلہ کا نام دیا۔ یہی وہ لوگ تھے، جنہوں نے "تفسیر بالرأے" کی نیرنگی اور پوری امت کو نظر پاتی کشمکش میں مبتلا کر دیا۔ اس گروہ کے بڑے بڑے دکلاہ واصل بن عطاء، ابو عبیدہ بن قاسم، جبائی، رمانی اور زرخشری تھے۔ اگرچہ شروع شروع میں اس گروہ نے بہت زور پکڑا اور سلسلہ خلق قرآن کھڑا کر کے علماء امت کو ابتلا میں ڈال دیا۔ مگر الحمد للہ! متکلمین اسلام نے اپنے براہین قاطعہ سے ان لوگوں کو بے دست و پا کر دیا۔ بالآخر یہ فرقہ ختم تو ہو گیا لیکن "تفسیر بالرأے" کی جو روش یہ چھوڑ گیا اس پر کسی گمراہ اشخاص چلے، خود بگاڑے، کتنوں کو بگاڑ گئے اور بگاڑ رہے ہیں۔

گرچہ تھے صفحہ ہستی پہ مانند حرف غلط
یک اٹھے بھی تو نقش بھٹا۔ کے اٹھے

روانی بغداد کے بعد امت پر دوبارہ آیا، اس کا شیرازہ بکھر گیا۔ اور آہستہ آہستہ مسلمانوں کی تمام نئی قائم شدہ حکومتیں یورپ کی عیسائی اقوام کے زیر اثر آگئیں جن کے سیاسی نظریات، فلسفیانہ افکار اور تہذیبی رجحانات نے تفسیری ادب کو بھی متاثر کیا۔ چونکہ عیسائی مشنریوں نے اپنا سارا زور عیسائیت کی تبلیغ پر صرف کر دیا۔ اور مسلمان ان کا اثر قبول کئے بغیر نہ رہ سکے تو علماء نے ایسی تفاسیر بھی لکھیں جن میں عیسائیت اور دیگر گمراہ فرق کا کھل کر رد کیا۔ مثلاً تفسیر حقانی۔ بعض ایسی تفاسیر لکھی گئیں

جو مغرب زدہ ذہن کی پیدائش ہیں۔ مثلاً سرسید احمد خان کی تفسیر القرآن۔ بعض ایسی تفاسیر بھی لکھی گئی جو امت میں زبردست مہمان اور انتقاد کا موجب بنیں۔ مثلاً مرزا غلام احمد قادیانی اور ان کی جماعت کی تفاسیر۔ بعض تفاسیر سائنس کی روشنی میں مرتب ہوئیں۔ مثلاً علامہ جبریل طسلاوی کی تفسیر ہوا اور القرآن۔ یہاں ہم کہہ سکتے ہیں کہ امت کی نشاۃ ثانیہ کا دور شروع ہوا۔ عالم اسلام سے یورپی اقوام کی گرفت ڈھیلی پڑنے لگی۔ مسلمانوں نے علم آزادی بلند کیا اور یکے بعد دیگرے تمام اسلامی ممالک طاغوتی طاقتوں کے ناصبانہ قبضہ سے آزاد ہو گئے۔ البتہ ذہنی غلامی بدستور ہے۔ اور یہ ان کے سیاسی، معاشی اور تمدنی نظریات کا قبول کرنا ہے۔ اس ذہنی امیری کو ختم کرنے اور اسلام کو بحیثیت کل ضد اربطہ حیات تسلیم کرنے کے لئے مفسرین نے ایسی تفاسیر لکھی ہیں جنہیں تحریکی کہا جا سکتا ہے۔ مثلاً سید قطب کی "فی ظلال القرآن"۔

ان سب کے ساتھ ساتھ ایک گروہ ایسا نکھارنا جو نہ تو ذہنی پر لگندگی کا شکار تھا۔ اور نہ فلسفہ سے مرعوب، نہ سائنسی ترقی نے انہیں حیرت میں ڈالا۔ اور نہ بدلتے ہوئے حالات انہیں اپنی جگہ سے ہلا سکے۔ ان کا اپنا الگ پہنچ تھا جس پر وہ قرآن کی تفسیر کرتے تھے۔ یہ گروہ متصرفہ کا تھا۔ اس گروہ کی نمایاں شخصیتیں ابن عربی، ابو محمد بہل بن عبداللہ تسترئی، متوفی ۶۸۳ھ ہیں۔ بعض نے اسی گروہ کو باطنیہ کا نام دیا ہے۔

علاوہ انہیں، خوارزمی، روانضی، اسماعیلی، جبریہ، قدریہ اور جہمیہ وغیرہ مستقل الگ فرقے تھے۔ انہوں نے تفسیر پر دیر پا اثر چھوڑے ہیں۔

الغرض، اس تاریخی تعارف کے بعد ہم کہہ سکتے ہیں کہ آج تک قرآن حکیم کی جتنی تفاسیر لکھی گئی ہیں۔ انہیں تین قسموں میں تقسیم کر سکتے ہیں۔

۱۔ تفسیر بالماثور۔ ۲۔ تفسیر بالرائے۔ ۳۔ تفسیر یا تاویل صحیحہ۔

۱۔ تفسیر بالماثور یا ماثور کا مادہ اثر ہے۔ اثر کے معنی ہیں، نشان، نقش یا وغیرہ۔ ماثور ایسے طریقہ یا راستے یا نشان کہہ سکتے ہیں۔ جو بار بار اختیار کیا گیا ہو۔ اس کے دوسرے معنی کسی کے نقش قدم پر چلنا کے ہیں۔ لہذا تفسیر بالماثور ایسی تفسیر کہہ سکتے ہیں جو دوسروں کے اختیار کیے ہوئے طریقہ پر کی جائے۔ اصطلاح میں یوں کہہ سکتے ہیں کہ تفسیر بالماثور اس تفسیر کہہ سکتے ہیں جس میں قرآن پاک کے معنی اور مفہوم کے تعین میں اصل انحصار امام ربیع، رسول اللہ صلی اللہ علیہ وسلم اور اقوال صحابہ رضوان اللہ تعالیٰ علیہم اجمعین پر کیا جاتا ہے۔

۲۔ تاریخی ارتقا پر اس طریقہ تفسیر کا آغاز اگرچہ حضرات صحابہؓ کے زمانے میں ہوا تھا۔ مگر تابعین کے دور میں اس کی زیادہ ترقی ہوئی۔ تابعین نے تفسیری احادیث کے ساتھ ساتھ اقوال صحابہؓ کو بھی اکٹھا کر دیا اور صحیح معنوں میں "تفسیر بالماثورہ" کی ابتداء کی۔ اگرچہ بعد کے ادوار میں فلسفہ، سائنس اور وسعت سلطنت کی بنا پر واقع ہونے والی سیاسی، سماجی اور معاشی تبدیلیوں کی وجہ سے تفسیر بالماثورہ پر اکتفا کرنا کافی نہ سمجھا گیا۔ اور بہت سے دیگر علوم کو اپنایا گیا مگر بعض ایسے معاصرین بھی تھے، جنہوں نے تابعین کے بعد کے زمانے میں بھی ایسی تفاسیر مرتب کیں جنہیں "تفسیر بالماثورہ" کا نام دیا جاسکتا ہے۔ استاد امین خوئی کی تحقیق کے مطابق کتب ماثورہ کا اثر تیسری صدی ہجری سے دسویں صدی ہجری تک پھیلا ہوا ہے۔

(برائے انسائیکلو پیڈیا آت اسلام جلد ۱۶: بیان تفسیر)

۳۔ تفسیر بالماثورہ کی چند شرطیں :-
و۔ تفسیر کی سستیگی

ب۔ روایات کی چھان بھٹک کی جائے۔
ج۔ اور اسانید کا ذکر کرنے میں احتیاط سے کام لیا جائے۔

۴۔ چند تفاسیر بالماثورہ :-

- ۱۔ جامع البیان فی تفسیر القرآن مشہور بہ تفسیر طبری
- ب۔ تنزیہ المقیاس من تفسیر ابن عباسؓ
- ج۔ تفسیر القرآن العظیم مشہور بہ تفسیر ابن کثیرؒ
- د۔ الدر المنثور فی التفسیر بالماثورہ از علامہ جلال الدین سیوطیؒ متوفی ۹۱۱ھ
- ۵۔ المحرر الوجیز فی التفسیر للکتاب العزیز مشہور بہ تفسیر ابن عطیہؒ

(استاد امین خوئی کے قول کے مطابق یہ تفسیر بھی بالماثورہ ہے۔

یہ صرف ان تفاسیر کے نام ہیں جو دستیاب ہیں۔

۲۔ تفسیر بالرأے | یہ تفسیر کی وہ نوع ہے جو عقل جزئی کی روشنی میں مرتب کی گئی ہے۔ اور "الحسن ما حسنہ العقل و القبیح ما قبیحہ العقل" کے محور پر گردش کرتی ہے۔

تفسیر بالرأے اور کلامی تفسیر (جس کا ذکر انشاء اللہ آئندہ صفحات میں آئے گا) میں بنیادی فرق یہ ہے کہ :


۱۔ وہاں عقل دل کی پاس بان رہتی ہے جبکہ تفسیر بالرأے میں دل عقل کا غلام بن جاتا ہے۔

۲۔ کلاسی تفسیر میں رائے پر قرآن و سنت اور اقوال صحابہ رضیکے پر سے بھٹا دئے گئے ہیں۔ لہذا یہ رائے شریعت سے ماخوذ ہے اور اسی کے بارے میں آنحضرت صلی اللہ علیہ وسلم نے حضرت عبداللہ بن عباسؓ کے لئے دعا فرمائی تھی۔ **اللَّهُمَّ وَفِّقْهُ فِي الدِّينِ وَعَالَمِهِ السَّادِقِ**۔ اور اسی امر کو حضرت علیؓ کریم اللہ وہب نے اپنے قول "إِلَّا نَحْمَا أَيُّوَاتَا الرَّجَلِ فِي الْقُرْآنِ" سے مراد لیا ہے۔

۳۔ تفسیر کلاسی میں عقل کو چراغِ راہ تو سمجھا گیا ہے۔ تفسیر بالرائے کی طرح منزل نہیں ہے۔
گزر جا عقل سے آگے کہ یہ نور
پراخ راہ تو ہے منزل نہیں ہے

۴۔ تفسیر بالرائے میں عقل معیارِ حق ہے۔ جبکہ کلاسی تفسیر میں عقل حق تک رسائی کے ذرائع میں سے ایک ہے۔

۵۔ تفسیر بالرائے میں پہلے معنی کو خیال میں جمایا جاتا ہے۔ پھر قرآنی الفاظ کو اپنے سوچے سمجھے معنی پر محمول کر دیا جاتا ہے۔ لیکن تفسیر کلاسی میں ایسا نہیں کیا جاتا۔ بلکہ قرآن اور عقل میں تطابقت کیا جاتا ہے۔ ورنہ قرآنی احکامات کو قبول کر لیا جاتا ہے اور عقل کو اس کی باتز حدود سے تجاوز کرنے سے روک دیا جاتا ہے۔
(باقی آئندہ)



ڈو الفتار انڈسٹریز لمیٹڈ - کراچی